

പൊതുകടം, നികുതി വരുമാനത്തിലെ ചോർച്ച

14 (1777) ശ്രീ. പി. കെ. ശശി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) 31-3-2011 ൽ സംസ്ഥാന പൊതു കടം എത്രയെന്നും ലോകബാങ്ക് ഉൾപ്പെടെയുള്ള വിവിധ ധനകാര്യ സ്ഥാപനങ്ങൾക്ക് നൽകുവാനുള്ള ലോൺ കുടിശ്ശിക എത്ര എന്നും വ്യക്തമാക്കുമോ;

(ബി) 31-3-2016-ൽ ഇവ എത്രയായിരുന്നു എന്നും ഇതിൽ എത്ര ശതമാനം വർദ്ധനവുണ്ടായി എന്നും വ്യക്തമാക്കുമോ;

(സി) കഴിഞ്ഞ 5 വർഷമായി സംസ്ഥാനത്തിനുണ്ടായ പൊതുകടത്തിലെ വർദ്ധനവ്, നികുതി വരുമാനത്തിലെ ചോർച്ച എന്നിവ എത്ര എന്നും ഇത് സംസ്ഥാനത്തിനുണ്ടാക്കിയ സാമ്പത്തിക പ്രതിസന്ധി എന്തെല്ലാം എന്നും വ്യക്തമാക്കുമോ;

(ഡി) ഇതു തരണം ചെയ്യുവാനായി സ്വീകരിച്ചുവരുന്ന നടപടികൾ എന്തെല്ലാം എന്ന് വ്യക്തമാക്കുമോ?

ഉത്തരം

(എ&ബി) 31-3-2011, 31-3-2016 വർഷങ്ങളെ അടിസ്ഥാനമാക്കിയുള്ള സംസ്ഥാനത്തിന്റെ പൊതുകടവും ലോകബാങ്ക് ഉൾപ്പെടെയുള്ള ധനകാര്യ സ്ഥാപനങ്ങളുടെ വായ്പാ കുടിശ്ശികയും താഴെപ്പറയും പ്രകാരമാണ്.

(തുക കോടിയിൽ)

ഇനം	31-3-2011	31-3-2016	വർദ്ധനവ് (%)
പൊതുകടം	78673.24	157370.32	100.03
ലോകബാങ്ക് ഉൾപ്പെടെയുള്ള ധനകാര്യ സ്ഥാപനങ്ങളുടെ വായ്പാ കുടിശ്ശിക [(OMB,NSSF, Power Bonds ഒഴികെ), (31-3-2011 വരെയുള്ള വായ്പയിൽ വിദേശ സഹായ പദ്ധതികൾക്കായുള്ള കേന്ദ്രസഹായം ഉൾപ്പെട്ടിട്ടുണ്ട്.)]	8775.47	12326.23	40.46

(സി) കഴിഞ്ഞ അഞ്ച് വർഷമായി സംസ്ഥാനത്തിനുള്ള പൊതു കടത്തിലെ വർദ്ധനവ് 78,697.08 കോടി രൂപയാണ്. നികുതി ചോർച്ചയും ചെലവ് ചുരുക്കലിന്മേലുള്ള അച്ചടക്കരാഹിത്യവും കാരണം 2006-11 കാലഘട്ടത്തിൽ കൈവരിച്ച സ്ഥായിയായ സാമ്പത്തിക പുരോഗതി സംസ്ഥാനത്തിന് ബലികഴിക്കേണ്ടി വന്നു. നികുതി ഉല്പാദന വകുപ്പുകളിലെ ഭരണയന്ത്രത്തെ അവരുടെ കഴിവിനൊത്ത് പ്രവർത്തിപ്പിക്കുന്നതിലുള്ള വീഴ്ച കാരണം റവന്യൂ കമ്മിയും മൊത്തം ധനകമ്മിയും 10 വർഷത്തിനിടയിലുള്ള ഏറ്റവും മോശപ്പെട്ട അവസ്ഥയായ ജി.എസ്.ടി.പി.-യുടെ 2.65 ശതമാനത്തിലും 3.08 ശതമാനത്തിലും എത്തി. നാല് വർഷത്തെ നഷ്ടത്തിനൊടുവിൽ കടമെടുക്കാൻ മറ്റ് വഴിയോ മേഖലയോ ഇല്ലാതെ ബജറ്റ് പ്രഖ്യാപനങ്ങളൊന്നും നടപ്പാക്കാനാകാത്ത അവസ്ഥയിൽ സംസ്ഥാനം എത്തിച്ചേരുകയും ചെയ്തിരുന്നു.

(ഡി) താഴെ പറയുന്നവയാണ് നികുതി ചോർച്ച തടയുവാനായി സ്വീകരിച്ചു വരുന്ന നടപടികൾ:

1. കാര്യക്ഷമത ഉയർത്തുന്നതിനായി കൂടുതൽ ശേഷിയുള്ള സെർവ്വർ സ്ഥാപിക്കുകയും സിസ്റ്റം സൂട്ടിനി സാധ്യമാകുന്ന സോഫ്റ്റ്‌വെയർ ഉപയോഗപ്പെടുത്തുന്നതിനുള്ള നടപടികൾ സ്വീകരിക്കുകയും ചെയ്തു.
2. ഉപഭോക്താക്കൾ ബില്ലിന് ചോദിച്ചു വാങ്ങുന്നതിനെ പ്രോത്സാഹിപ്പിക്കുന്ന നടപടികൾ സ്വീകരിച്ചു. അതുപോലെതന്നെ കമ്പ്യൂട്ടർ ബില്ലിനുള്ള വ്യാപാരികൾ അവരുടെ ബില്ലുകൾ തത്സമയം തന്നെ അപ്ലോഡ് ചെയ്യുന്നു എന്ന് ഉറപ്പുവരുത്തുന്നതിനായി നിയമനിർമ്മാണം നടത്താനുള്ള നടപടി സ്വീകരിച്ചു.
3. കൂടുതൽ വ്യാപാരികളെ നികുതി വലയത്തിൽ കൊണ്ടു വരുന്നതിനുള്ള നടപടികൾ സ്വീകരിച്ചു.
4. അപ്പീൽ കേസുകളും കോടതി കേസുകളും എത്രയും വേഗം തീർപ്പാക്കുന്നതിന് നടപടി സ്വീകരിച്ചു.
5. റിട്ടേൺ സൂട്ടിനി, കുടിശ്ശിക അസസ്സ്മെന്റ് എന്നിവ കാര്യക്ഷമമാക്കി.
6. റവന്യൂ റിക്കവറി നടപടികൾ ത്വരിതപ്പെടുത്തി.
7. നികുതി ചോർച്ച തടയുന്നതിന് കർശന നടപടികൾ സ്വീകരിച്ചു.
8. ഓഡിറ്റ് വിസിറ്റ് വിഭാഗത്തെക്കുറിച്ച് ഉൾപ്പെടുത്തി ഇന്റേണൽ ഓഡിറ്റ് ശക്തിപ്പെടുത്തി.

9. 60 ലക്ഷം രൂപയേക്കാൾ കൂടുതൽ വിറ്റുവരവുള്ള അനുമതി നികുതിദായകർക്ക് ആനൈസ്സി പദ്ധതി നടപ്പിലാക്കി.
10. മെറ്റൽ ക്രഷർ യൂണിറ്റുകൾ, മറ്റ് നിർമ്മാണ യൂണിറ്റുകൾ എന്നിവ രജിസ്ട്രേഷൻ നടത്തിയിട്ടുണ്ടെന്ന് ഉറപ്പുവരുത്തുന്നതിനായി തദ്ദേശ സ്വയംഭരണ സ്ഥാപനങ്ങൾ, മലിനീകരണ നിയന്ത്രണ ബോർഡ്, മൈനിംഗ് & ജിയോളജി വകുപ്പ്, ഇൻകം ടാക്സ് വകുപ്പ്, ഇലക്ട്രിക്കൽ ഇൻസ്പെക്ടറേറ്റ് എന്നിവിടങ്ങളിൽ നിന്നും വിവരങ്ങൾ ശേഖരിച്ച് ആവശ്യമായ നടപടികൾ സ്വീകരിച്ചിട്ടുണ്ട്.
11. ദീർഘകാലമായുള്ള നികുതി കുടിശ്ശികകൾ തീർപ്പാക്കുന്നതിലേക്കായി ആകർഷകമായ ആനൈസ്സി പദ്ധതി നടപ്പിൽവരുത്തി.
12. അന്തർ സംസ്ഥാന വിൽപ്പനയുടെ കാര്യത്തിൽ സി ഫോം വെരിഫിക്കേഷനുവേണ്ടി ഒരു പ്രത്യേക ടീമിനെ നിയോഗിച്ച് പരിശോധന നടത്തുകയും വ്യാജ ഫോമുകൾ കണ്ടെത്തുന്ന കേസുകളിൽ ഉയർന്ന നിരക്കിൽ നികുതി ഈടാക്കുവാൻ നടപടി സ്വീകരിക്കുകയും ചെയ്തിട്ടുണ്ട്.
13. ഇ-റിട്ടേണുകളിലും മറ്റു രേഖകളിലും ഉള്ള പൊരുത്തക്കേടുകൾ കണ്ടുപിടിക്കുന്നതിനുള്ള സോഫ്റ്റ്‌വെയറിന്റെ വികസനം അവസാന ഘട്ടത്തിലാണ്.
14. ഓൺലൈൻ തട്ടിപ്പുകളിലൂടെയുള്ള നികുതി വെട്ടിപ്പ് തടയുന്നതിനായുള്ള സൈബർ ഫോറൻസിക് യൂണിറ്റ് സ്ഥാപിക്കുന്നതിനുള്ള നടപടികൾ പുരോഗമിച്ചുവരുന്നു.
15. റെയിൽവേ വഴി സംസ്ഥാനത്തിന് പുറത്തേക്ക് കൊണ്ടുപോകുന്ന ചരക്കുകൾക്കും ഇ-ഡിക്ലറേഷൻ നിർബന്ധമാക്കിയിട്ടുണ്ട്.
16. ഇറച്ചിക്കോഴി കള്ളക്കടത്ത് തടയുന്നതിനായി ചെക്ക്പോസ്റ്റുകളും ഇന്റലിജൻസ് സ്ക്വാഡുകളും വളരെ ജാഗ്രതയോടെ പ്രവർത്തിക്കുന്നു.
17. നികുതി വെട്ടിപ്പിനുള്ള ഒരു പ്രധാന മാർഗ്ഗമാണ് റെയിൽവേ വഴിയുള്ള കള്ളക്കടത്ത്. ഇത്തരം ചരക്ക് കടത്ത് തടയുന്നതിനായി റെയിൽവേ സ്റ്റേഷനുകൾ കേന്ദ്രീകരിച്ചുള്ള ഇന്റലിജൻസ് സ്ക്വാഡുകളുടെ പരിശോധന ശക്തമാക്കിയിട്ടുണ്ട്.

18. ഡാണിജ്യ നികുതി വകുപ്പിന്റെ വിവിധ ചെക്ക്പോസ്റ്റുകളുടെ പരിസരത്ത് ഇന്റലിജൻസ് സ്റ്റാഫുകളെ വിന്യസിച്ചു നിരീക്ഷണം ശക്തമാക്കിയിട്ടുണ്ട്. ചെക്ക്പോസ്റ്റ് കടന്നുവരുന്ന വാഹനങ്ങളെ ഓവർചെക്ക് ചെയ്യുന്നതിനും സ്റ്റാഫുകൾക്ക് നിർദ്ദേശം നൽകിയിട്ടുണ്ട്.

ആസ്തി വികസന ഫണ്ട് - ഡി.പി.ആർ അംഗീകാരം

15 (1778) ശ്രീ. ടി. എ. അഹമ്മദ് കബീർ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) 2016-17 -ലെ മങ്കട നിയോജകമണ്ഡലത്തിലെ ആസ്തി വികസന ഫണ്ട് ഉപയോഗിച്ച് നടത്തേണ്ടതായ പ്രവൃത്തികളുടെ വിവരം 2016 ഡിസംബർ 31-ാം തീയതിയിൽ ധനകാര്യവകുപ്പിൽ നൽകിയിരുന്നു. ഇതിൽ എത്ര പ്രവൃത്തികൾക്ക് ഭരണാനുമതി നൽകിയിട്ടുണ്ട്; വിശദീകരിക്കുമോ;

(ബി) പ്രസ്തുത പ്രവൃത്തികൾ നടത്തുന്ന വകുപ്പുകളുടെ വിശദാംശങ്ങൾ ലഭ്യമാക്കുമോ;

(സി) ഡി. പി. ആർ. നൽകുന്നതിന് ബന്ധപ്പെട്ട വകുപ്പുകൾ കാലതാമസം ഉണ്ടാക്കിയിട്ടുണ്ടോ; ഇത് സംബന്ധിച്ച് പുറപ്പെടുവിച്ചിട്ടുള്ള മാർഗ്ഗ നിർദ്ദേശപ്രകാരമുള്ള സമയ ക്ലിപ്ത പാലിച്ചിട്ടുണ്ടോ?

ഉത്തരം

(എ) 2016 ഡിസംബർ 31-ാം തീയതി, 2016-17-ലെ മങ്കട നിയോജക മണ്ഡലത്തിലെ ആസ്തി വികസന ഫണ്ടുപയോഗിച്ച് നടത്തേണ്ടതായ പ്രവൃത്തികൾ സംബന്ധിച്ച ശുപാർശകളൊന്നും ധനകാര്യ വകുപ്പിൽ ലഭ്യമായിട്ടില്ല. എന്നാൽ 28-11-2016-ലെ കത്ത് പ്രകാരം മൂന്ന് പ്രവൃത്തികളും 19-12-2016 തീയതിയിലെ വിവിധ കത്തുകൾ പ്രകാരം 11 പ്രവൃത്തികളും ഉൾപ്പെടെ ആകെ 14 പ്രവൃത്തികൾ ശുപാർശ ചെയ്തിട്ടുള്ളതിൽ ആറ് എണ്ണത്തിന് ധനാനുമതി നൽകിയിട്ടുണ്ട്. (ലിസ്റ്റ് അനുബന്ധമായി ചേർക്കുന്നു*.)

(ബി) പ്രസ്തുത ആറ് പ്രവൃത്തികൾക്ക് ഭരണാനുമതി നൽകുന്നതിനായി ബന്ധപ്പെട്ട ഭരണ വകുപ്പുകളായ ഊർജ്ജം, തദ്ദേശ സ്വയംഭരണം, പൊതു വിദ്യാഭ്യാസം എന്നിവയ്ക്ക് നിർദ്ദേശം നൽകിയിട്ടുണ്ട്.

* ലൈബ്രറിയിൽ വച്ചിട്ടുണ്ട്.